

- ೨) ೫೫ ಮೆಟ್ರಿಕ್ ಟನ್ ಮೇವನ್ನು ೨೭ ಹಳ್ಳಿಗಳಿಗೆ ಸರಬರಾಜು ಮಾಡಿದ್ದು ೩೦೨ ಜನರಿಗೆ ಅನುಕೂಲವಾಗಿದೆ.
- ೪) ಕಡೂರು ತಾಲ್ಲೂಕಿನ ಬೀರೂರಿನಲ್ಲಿ ಒಂದು ಗೋಶಾಲೆಯನ್ನು ತೆರೆದಿದ್ದು ಈ ಗೋಶಾಲೆಯ ಕಸಬಾ ಮತ್ತು ಅಂಬಳೆ ಹೋಬಳಿಗಳಿಗೆ ಹತ್ತಿರವಾಗಿದ್ದು ಈ ಪ್ರದೇಶದ ರೈತರು ಇದರ ಸದುಪಯೋಗ ಪಡೆಯಬಹುದು.
- ೫) ಕಂದಾಯ ಮನ್ನ ಮಾಡುವ ವಿಷಯ ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ.

ವಿದ್ಯುಚ್ಛಕ್ತಿ ಮಿಷನ್‌ಗಳನ್ನು ೧೦ ಹೆಚ್. ಪಿ. ಮೋಟಾರ್ ಉಪಯೋಗಿಸುವ ರೈತರಿಗೆ ಅಳವಡಿಸುವ ಬಗ್ಗೆ.

೨೨೨. ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ವಿದ್ಯುತ್ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

- ಅ) ಈ ಹಿಂದೆ ೧೦ ಅಶ್ವ ಶಕ್ತಿಯವರೆಗೆ ಪಂಪು ಸೆಟ್ಟು ಮೂಲಕ ನೀರು ಉಪಯೋಗಿಸುತ್ತಿದ್ದ ರೈತರಿಗೆ ಮೀಟರ್ ಹಾಕದೆ ರಿಯಾಯಿತಿ ರೂಪದಲ್ಲಿ ಅಶ್ವ ಶಕ್ತಿ ಒಂದಕ್ಕೆ ಹಣ ಲೆಕ್ಕ ಮಾಡಿ ವಸೂಲು ಮಾಡುತ್ತಿದ್ದುದು ನಿಜವೇ ?
- ಆ) ಈ ೧೦ ಅಶ್ವ ಶಕ್ತಿ ಒಳಗೆ ಇರುವ ರೈತರಿಗೆ ಮಾತ್ರ ಈ ಅನುಕೂಲವೆಂದು ೧೦ ಅಶ್ವ ಶಕ್ತಿ ಮೋಟಾರ್ ಉಪಯೋಗಿಸುತ್ತಿದ್ದ ರೈತರಿಗೆ ಮೀಟರ್ ಅಳವಡಿಸಿರುವುದು ನಿಜವೇ ?
- ಇ) ಈ ಹಿಂದಿನ ಸೌಲಭ್ಯದಂತೆ ೧೦ ಅಶ್ವ ಶಕ್ತಿ ಮೋಟಾರ್ ಹಾಕಿರುವ ರೈತರಿಗೂ ಈ ಸೌಲಭ್ಯ ವಿಸ್ತರಿಸಲು ಸರಕಾರ ಯೋಚಿಸಿದೆಯೇ ?

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್, ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು).—

- ಅ) ನಿಜ
- ಆ) ಹೌದು. ೨೭-೯-೧೯೮೫ರಲ್ಲಿ ವಿದ್ಯುತ್ ದರವನ್ನು ಪರಿಷ್ಕರಿಸಿದ ನಂತರ, ಈ ಮೇಲಿನ ರಿಯಾಯಿತಿಯನ್ನು ೧೦ ಅಶ್ವ ಶಕ್ತಿ ಪಂಪುಸೆಟ್ಟಿಗೆ ಅನ್ವಯಿಸಿರುವುದಿಲ್ಲ.
- ಇ) ದಿನಾಂಕ ೮-೧೨-೯೮ರಲ್ಲಿ ಮಾಡಿರುವ ತಿದ್ದುಪಡಿ ರೀತ್ಯಾ ೫ ರಿಂದ ೧೦ ಅಶ್ವ ಶಕ್ತಿ (೧೦ ಅಶ್ವ ಶಕ್ತಿ ಮೋಟಾರ್ ಸಹ ಒಳಗೊಂಡಂತೆ) ಮೋಟಾರ್ ಹಾಕಿರುವ ರೈತರಿಗೂ ಸಹ ಈ ಸೌಲಭ್ಯವನ್ನು ವಿಸ್ತರಿಸಿ ಸರ್ಕಾರ ಆಜ್ಞೆ ಮಾಡಿದೆ.

ಕರ್ನಾಟಕ ಭೂ ಸಂಧಾರಣಾ ಕಾನೂನು

೫೪೯. ಶ್ರೀ ಚಂದ್ರಶೇಖರ್ ಮಾವನಿ (ಪರಸಗಡ).—ಮಾನ್ಯ ಕಂದಾಯ ಹಾಗೂ ಯೋಜನಾ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

- ಅ) ಕರ್ನಾಟಕ ಭೂ ಸಂಧಾರಣಾ ಕಾನೂನು ಪ್ರಕಾರ ಕೆಲವು ಗುತ್ತಿಗೆ ಜಮೀನುಗಳು ಸರಕಾರ ಜಮೀನು ಆಗಿವೆ. ಇಂಥ ಜಮೀನುಗಳಿಗೆ ಗುತ್ತಿಗೆದಾರರು ಏಳನೇ ನಂಬರಿನ ಫಾರಂ ತುಂಬಿ ಅರ್ಜಿ ಸಲ್ಲಿಸದೆ ಹಾಗೆ ಉಳಿದಿರುವುದರಿಂದ ಈ ಜಮೀನುಗಳನ್ನು ಸರಕಾರದವರು ಕಾನೂನು ಪ್ರಕಾರ ತನ್ನ ವಶಕ್ಕೆ ತೆಗೆದುಕೊಂಡು ಹೆಚ್ಚುವರಿ ಜಮೀನು ಅಂತಾ ಪರಿಗಣಿಸಿ ಭೂ ರಚನೆಗೆ ಹೆಚ್ಚುವರೇ ?
- ಆ) ಹಾಗಿದ್ದಲ್ಲಿ, ಈ ಪ್ರಕಾರದ ಜಮೀನು ಸವದತ್ತಿ ತಾಲ್ಲೂಕಿನಲ್ಲಿ ಎಷ್ಟು ಎಕರೆ ಇದೆ ಹಾಗೂ ಈ ಬಗ್ಗೆ ಸರಕಾರದವರು ಕೈಕೊಂಡ ಕ್ರಮವೇನು ?
- ಇ) ಭೂ ನ್ಯಾಯ ಮಂಡಳಿಯು ಚೌಕಾಶಿ ಮಾಡಿ ಗುತ್ತಿಗೆದಾರ ಅಲ್ಲಾ ಎಂದು ತಿರಸ್ಕರಿಸಿದ ಸಂದರ್ಭಗಳಲ್ಲಿ ಜಮೀನಿನ ಹಕ್ಕು ಪತ್ರಿಕೆಗಳಲ್ಲಿ ಸರಕಾರವೆಂಬ ಹೆಸರು ಇಲ್ಲದಿರುವುದರಿಂದ